

केंद्रीय मंत्री गडकरी के साथ नंद किशोर यादव की हुई बैठक में हुए कई अहम फैसले


गांधी सेतु के समानांतर पुल का टेंडर 15 दिनों में

पटना | हिन्दुस्तान ब्यूरो

केन्द्र सरकार ने कई सड़क योजनाओं को मंजूरी देकर राज्यवासियों को बड़ा तोहफा दिया है। केन्द्रीय मंत्री नितिन गडकरी के साथ राज्य के पथ निर्माण मंत्री नंद किशोर यादव की गुरुवार को दिल्ली में हुई बैठक में पटना होते हुए औरंगाबाद से दरभंगा तक की नई सड़क के एलाइनमेंट को मंजूरी केन्द्र ने दे दी। इसी के साथ मनेर के पास शेरपुर से छपरा के दिघावा तक गंगा पर नया पुल बनाने और आरा-मोहनिया सड़क को चार लेन बनाने पर भी केन्द्र सरकार ने सहमति दे दी। गांधी सेतु के समानांतर बनने वाले गंगा पुल का टेंडर 15 दिन में करने का फैसला भी बैठक में हुआ। बैठक के बाद नंद किशोर यादव ने बताया कि पटना में गंगा नदी पर महात्मा गांधी सेतु के समानांतर बनने वाला पुल चार लेन का होगा। इस पुल के निर्माण पर 2.9 सौ करोड़ खर्च होगा। अगले 15 दिनों के भीतर इसका टेंडर जारी कर दिया

तोहफा

- पटना होकर औरंगाबाद दरभंगा एक्सप्रेस-वे का एलाइनमेंट मंजूर
- शेरपुर-दिघवारा के बीच गंगा नदी पर नए पुल को मिली मंजूरी
- आरा-मोहनिया सड़क को चार लेन बनाने के प्रस्ताव पर लगी मुहर
- विक्रमशिला पुल के समानांतर चार लेन पुल के लिए केन्द्रीय टीम लेगी जायजा



दिल्ली में गुरुवार को केन्द्रीय मंत्री नितिन गडकरी से मिलते पथ निर्माण मंत्री नंद किशोर यादव।

2900 करोड़ रुपये खर्च होंगे गांधी सेतु के समानांतर बनने वाले नए पुल पर

जाएगा। राज्य सरकार ने इसके लिए जमीन की व्यवस्था कर दी है। इसके अलावा पटना रिंग रोड के तहत प्रथम चरण में कन्हौली से लखना तक सड़क और गंगा नदी पर दिघवारा से शेरपुर के बीच पुल निर्माण पर भी बैठक में सहमति बन गई। इसके लिए नेशनल हाइवे

अथॉरिटी ऑफ इंडिया (एनएचआई) को डीपीआर बनाने की जिम्मेवारी दी है।

आरा-मोहनिया सड़क की मरम्मत का काम पूरा हो चुका है। अब इस सड़क को चार लेन बनाया जाएगा। औरंगाबाद-दरभंगा वाया पटना एक्सप्रेस पथ के लिए एनएचआई जल्द ही जमीन की

कोसी पर फुलौत घाट में पुल का टेंडर अगस्त में

मंत्री ने बताया कि कोसी नदी पर फुलौत घाट पर बनने वाले चार लेन के पुल का टेंडर अगस्त तक जारी करने का फैसला हुआ है। 1700 करोड़ की लागत से बनने वाले इस पुल से भागलपुर के बिहपुर और सुपौल के वीरपुर के बीच कनेक्टिविटी स्थापित होगी। भागलपुर में गंगा पर विक्रमशिला सेतु के समानांतर चार लेन का पुल भी बनाया है। एनएचआई की टीम 15 दिनों में इसके लिए स्थल अध्ययन करेगी। इसमें नवगछिया-भागलपुर होते हुए झारखंड की सीमा हंसडीहा तक की सड़क भी चार लेन की होगी।

व्यवस्था करेगी। इसके एलाइनमेंट की मंजूरी मिलने के साथ ही यह काम जल्द शुरू करने को कहा गया है। रजौली-बख्तियारपुर पथ के चौड़ीकरण के लिए सात जगहों पर एलिवेटेड रोड बनाकर काम आगे बढ़ाने का निर्देश दिया गया है।

➤ 7 सड़कें एनएच घोषित पेज 08